

L-AHWA COTONER

Nisighu ngħidu li r-Rinaxximent jew Qawmien artistiku li nibet u kiber fl-Ewropa matul is-skolu XV u XVI iffjorixxa hafna f'Malta fit-tienj nofs tas-Seklu XVII, ma-Maġisnatari taż-żewġ Grammastrji ahwa, Rafael u Nikola Cotoner, li kienu patrni l-aktar kbir ta' l-arti fi Gżirietna. Mhux ta' b'xejn ta' spiss u hafna pestijiet taqa' taht għajnejha l-arma familjari tagħhom — ix-xitla tal-qoton fuq sfond tad-deheb.

Jekk induru dawra madwar il-Knisja ta' S. Gwann, naraw kemm hu minnu dan li qed ngħidilkom. Fuq il-bibien ta' dik il-knisja, inti u diehel, tilmah dik l-arma, għalhekk Nikola Cotoner għamel a spejjeż tiegħu dawk il-bibien wara li ordna jitbaxxa xi ftit iz-zuntier biex jiġi livell mal-korsija tal-knisja. Malli tidhol fil-knisja u thares mal-ġnub, fil-parti ta' fuq tal-pilastru ta' rham u fil-lunetti tal-arkati mnaqqxa dik l-arma u fuq ha l-kuruna nobiljari.

Fil-lunetta ta' fuq il-gallarija wiehed jilmah pittura ta' Mattia Preti, li turj liż-żewġ Grammastrji msemmija jirrappreżentaw l-ghan ospitalier u l-ghan militari ta' l-Ordni. Taht l-istess gallarija, fuq il-monument ta' Zondadari, insibu l-arma ta' thom.

Fl-aatriju jew dahla li hemm meta tidhol mill-bieb ta' quddiem il-Qorti, tilmah imnaqqxin mal-hitan tal-pilastru ripetizzjoni ta' żewġ ittri N. u C. (li huma l-monogramma ta' Nikola Cotoner) u x-xitla tal-qoton flimkien ma' kuruni u slaleb ta' Ma'ta. Fil-kappella maxxellug (dik ta' l-Italia), naraw monogramma oħra R. u C. li ifissru Rafael Cotoner, bl-istess tiżjin imnaqqax ma' dwarhom.

IL-MONUMENTI TAL-COTONER

L-arma tal-Cotoner tidher ukoll fil-kappella ta' Aragona. Din wiehed jistenniha, għalhekk iż-żewġ Grammastrji ahwa kienu membri tal-lingwa ta' Aragona: għalhekk fl-istess kappella nsibu iż-żewġ monumenti sbieħ tagħhom. In-naħa tax-xellug ta' l-artal, mal-pilastru ta' barra, hemm il-mawsolew ta' Nikola, maħdum fl-irham u l-bronż mill-iskultur imsemmi Domenico Guidi (oħrajn jgħidu G.B. Foggini). Isimghu din: Darba gie raġel u qalli: "Monsinjur, il-monument ta' Cotoner għandu biċċa minnu mkissra". Jiena li, bħala Deputat tal-Kapitlu għal San Gwann, kelli r-responsabbiltà tal-post, mort nigri miegħu. Kif wasalna hdejn dak il-monument urieni b'subgħaħ korazza ta' rham mifqugha u l-bċejeċ miksurin go fiha. Għall-ewwel inhsadt, għax hsibt li xi sagristan laqatha bis-sellum u sfrundaha; iżda meta harist

lejha sewwa, indunajt li dik kienet skolpita hekk mill-artist stess bħala simbolu tal-mewt ta' gwerrier qalbieni.

B'danakollu tlajt fuq sigġu u m'ssejt b'idejja biex inkun żgur li ma kien hemm ebda hsara. Ara, jekk xi hadd jieħu dan l-iżball, ma jmurx isejjah lill-Mons. Xuereb jew lill-Mons. Arcidiaġnu biex jirrappurtalu ksor li riedu l-awtur stess. F'dak il-monument huma ta' min jammirahom dawk iż-żewġ statwi ta' Isiera torok, daqs naturali, li qegħdin iżommu l-mawsolew. Ta' valur artistiku inqas huwa l-monument ta' Rafael mal-lemin ta' l-artal, in-naħa ta' ġewwa.

Fl-Oratorju tal-Knisja wkoll naraw l-arma tal-Cotoner fil-lunetta leminija tat-transetta, jew l-arkata tal-presbiterju. U fis-Sagristija naraw ir-ritratt ta' Nikola, impitter minn xi dixxiplu tal-Preti.

IL-"GIOIA" TAL-COTONER

Fil-festi l-kbar kien j'ntuża wiehed miż-żewġ settijiet shah — pjaneti, kappi, tuniċelli, ventartal, u kanopew tal-harir abjad, irrakmatj bid-deheb u b'harir ta' lwien varjati, li jgħibu kollha l-arma tal-Grammastru Cotoner, għalhekk dawn kien tahom Niko'a bħala "gioie" jew "bijou," sett għan-nom tiegħu u sett ieħor għan-nom ta' huħ Rafael. Li ma lahaqx ta lill-knisja il-"gioia" tiegħu, għax il-maġistratura tiegħu kienet ta' 3 snin biss. Ma nafx għidtilkom xi darb' oħra, li kull Grammastru, matul l-ewwel snin tiegħu, kellu jagħti lill-knisja ta' San Gwann xi rigal sbieħ u prezzjuż imsejjah "gioia", inkella jitlef xi privileġġ li kellu bħala Grammastru. Bis-sahħa ta' dawn il-"gioie" San Gwann huwa "gioia" ta' min japprezzaha u jgħożżha.

Kien Rafael Cotoner li fl-1661 ordna li l-M. Preti jfittex jiġi Malta biex ipitter il-volta ta' San Gwann, mibni mill-Grammastru Gwanni de la Cassiere fl-1572-76, bħala l-Knisja Magguri Konventwali ta' l-Ordni Gerosolmitan. Iżda hu ma kellux ix-xorti jara x-xogħol komplut, għax il-pittura tlestiet fi żmien huħ Nikola, u mal-pittura tlestew ukoll id-de-

Minn Mons. Prof. A. Bonnici

Cotoner (1660-63), bniedem twajjeb, generuż u prudenti, f'Malta kien hawn prosperità kbira: kien hawn proviżjon abbondanti u merkanija kbira, parti kbira minnhom maqbudin mill-Kavallier; minn fuq iġfna torok. Fi żmien l-Kavallier Flaminio Balbano, Pirjol ta' Messina, saqqaf l-Barakka ta' Fuq biex fiha setgħu jiltaqgħu l-kavallieri taliani fil-jiem xemxija tas-saif u fil-jiem ta' xita fixxitwa.

Meta, wara l-mewt ta' Rafael Cotoner, lahaq Grammastru huħ Nikola (1663-80), dahal biża' kbir f'Malta, minhabba li t-Torok rebħu Kreta min idejn il-Venezjani b'hekk infethet it-triq għal hebb għid ta' Malta minn dawk l-għedewwa tal-Fidi Nisranija u tal-Kavallieri ta' San Gwann. Għalhekk, kif għidna darb'oħra, il-Grammastru fittex li jiffortifika ahjar l-inhawwa ta' madwar il-Birgu u dawwarhom bi swar qawwija. Sija l-fortifikazzjoni, kif ukoll dawk l-inhawwi sseihu Cottolera għal dak il-Grammastru.

PROSPERITA' F'MALTA
Fit-tliet snin u nofs li dam Grammastru Rafael

IL-PESTA
Inkwiet ieħor qam f'Mal-

ta fi żmien dak il-Grammastru. Dan kien gejj mill-pesta li tferrxet mal-Gzira fis-sena 1675 u qerdet 11,000 ruh. Marbutin ma' dik il-marda kiefra huma: it-titjib tal-Lazzarett f'Manoel Island, it-twaqqif ta' katedra tal-Kirurġija u ta' korsijiet ta' medicina godda fis-Sacra Infermerija u l-knisja ta' Sarrija (li nbriet mill-għid flok dik li kien bera fl-1585 il-Kavallier Martino de Sarria), bi twestiq ta' wegħda li għamel l-Ordni għall-helsien tal-Gzira mill-pesta li semmejna. Il-proċessjoni li ta' kull sena ssir minn San Gwann għal dik il-knisja ilha gejj minn żmien dak il-Grammastru.

Nikola Cotoner thabat biex kabbar ix-xajta tal-Port il-Kbir u temm il-pjan tal-Grammastru Lascaris, b'taraġ li jwassal sal-baħar u għamel xi riformi fil-Liġijiet tal-Post.

Mhux ta' b'xejn l-iskriżjoni ta' fuq qabru tfahħru għal qawwa morali li, għaddehen, għall-generożità u għall-majestà tiegħu. U ahna l-Maltin tallum għandna għax inkunu grati lejh għall-edifici u wirt ieħor prezzjuż li hallilna.